

IIT स्टूडेंट्स को कम्पनीज़ की जानकारी देगा शिरू कैफे, इंदौर कैम्पस में 7 अगस्त से शुरुआत

आईआईटी हैदराबाद और आईआईटी बॉम्बे के बाद तीसरा ओवरसीज़ कैफे इंदौर में खुलने जा रहा



कैफे में इस तरह डिस्प्ले की जाती है एम्प्लॉयी की डिटेल्स।

सिटी रिपोर्टर | इंदौर

कैम्पस प्लेसमेंट के दौरान स्टूडेंट्स सही कम्पनीज़ चुन सकें इसके लिए उनकी मदद करता है यह ओवरसीज़ कैफे। असल में यह जापानी कॉन्सेप्ट है। जापान में इसकी शुरुआत 2013 में हुई थी। आईआईटी हैदराबाद और आईआईटी बॉम्बे के बाद अब आईआईटी इंदौर कैम्पस में भी यह कैफे खुलने जा रहा है।

यह नॉर्मल कमर्शियल कैफे चेन नहीं है। बल्कि दुनियाभर के

टॉप कार्पोरेट्स की स्पॉन्सरशिप से चलने वाले इस कैफे की खासियत यह है कि यहां मल्टीनेशनल कंपनियों के बारे में वो जानकारी डिस्प्ले की जाती है जो स्टूडेंट्स के लिए कैम्पस प्लेसमेंट में मददगार साबित होती है। चूंकि कॉन्सेप्ट जापान से लाया गया है इसलिए जापानी स्टूडेंट्स से ही इसे ऑपरेट करवाया जाता है जो उनकी इंटरनशिप का हिस्सा होता है। स्टूडेंट्स के लिए शिरू कैफे में जूस और कॉफी कॉम्प्लिमेंट्री होते हैं।

टॉप 200 कम्पनीज़ इसे स्पॉन्सर करती हैं

कई बार स्टूडेंट्स यह तय नहीं कर पाते हैं कि कैम्पस प्लेसमेंट के दौरान उन्हें कौन सी कंपनी चुनना चाहिए। इसी सोच के साथ 2013 में जापान में शिरू कैफे शुरू किया गया जो स्टूडेंट्स को मल्टीनेशनल कंपनीज़ के साथ चॉइस ऑफ वर्क की जानकारी भी देता था। यह कॉन्सेप्ट जापान में हिट हुआ और एक ही साल में कैफे के 11 स्टोर्स खुल गए। दुनिया की जानी-मानी 200 कंपनियां इन स्टोर्स को स्पॉन्सरशिप देती हैं।

जापानी स्टूडेंट्स करेंगे ऑपरेट

आईआईटी स्टूडेंट्स जिमखाना के सेक्रेटरी उत्कर्ष ने बताया- शिरू कैफे का ऑपरेशन जापानी स्टूडेंट्स करते हैं। कैम्पस में बॉयज़ होस्टल के पास बनने वाले इस कैफे का काम लगभग पूरा हो चुका है। 7 अगस्त से इसकी शुरुआत होने वाली है।